

## بسم اللہ الرحمن الرحیم

### اشارات

اگست ۱۹۹۱ میں جماعتِ اسلامی کے قیام کے پچاس سال پورے ہو جائیں گے، اگرچہ مولانا سید ابوالاعلیٰ مودودیؒ نے اس سے بھی تقریباً ۱۵ سال قبل جماعتِ اسلامی کے نصب العین اور قیام کی دعوت کے کام کا آغاز کر دیا تھا۔ مرکزی مجلس شوریٰ نے یہ طے کیا ہے کہ پچاسویں سال کے موقع کی مناسبت سے جماعتِ اسلامی کی دعوت زیادہ زور شور سے پیش کرنے، عوام میں اسے وسیع پیانے پر روشناس کرانے، اور خود جماعت میں نئے ولولہ اور یکسوئی کے ساتھ اپنا سفر جاری رکھنے کا عزم بیدار کرنے کے لیے خصوصی تقریبات کا اہتمام کیا جائے۔

ہم گزشتہ پچاس سالوں میں کن کن مراحل سے گزرے، کیا کیا رکاوٹیں راستے میں پیش آئیں، ہم نے کیا کیا پیش قدیماں کیں، یہ ایک طویل داستان ہے۔ اس داستان کی تاریخ بعض احباب نے لکھی ہے، اور کچھ لکھی جا رہی ہے۔ میں اس وقت، مجلس شوریٰ کے فیصلہ کے تحت منعقد کی جانے والی پچاس سالہ تقریبات کے موقع کی مناسبت سے، ماضی و حال کی روشنی میں، یہ واضح کرنا چاہتا ہوں کہ ہم آج کس مرحلہ میں ہیں، ہمیں کیا چیلنج درپیش ہیں، ہم ان کا مقابلہ کس طرح کر رہے ہیں، اور آئندہ ہمیں کیا کچھ کرنا ہے۔

آج سے پچاس سال پہلے تقریباً سارا عالم اسلام مغربی تہذیب اور مغربی سامراج کے تسلط میں تھا۔ اس کا اکثر حصہ، بر صغیر سمیت، براہ راست برطانیہ کی مضبوط گرفت میں تھا۔ اسلام کا نام بھی تھا، مذہبی مراسم بھی ادا کیے جاتے تھے، دینی دعوت و تعلیم بھی جاری تھی، لیکن دین

کے اس تصور کا شعور خالِ خال لوگوں میں پایا جاتا تھا کہ اس کا قیام ہی ہر مسلمان کا انفرادی طور پر، اور امتِ مسلمہ کا بھیت جموعی، مقصدِ حیات ہے۔ بھیت ایک جامع نظام زندگی کے بھی دین کا تصور اکثر لوگوں کی نظرؤں سے او جھل ہو گیا تھا۔ دین کے قیام کے لیے جدوجہد میں زندگی کے آثار بھی مفقود تھے۔ ان حالات میں پورا عالمِ اسلام مایوسی اور افرادگی کا شکار تھا۔

بُر صیغر کے مسلمان، آئندہ سو سال حکومت کرنے کے، انگریز کی غلامی میں جا چکے تھے۔ خلافتِ عثمانیہ کا خاتمه، خلافتِ تحریک کی ناکامی، ہندو سامراج کی ریشہ دوانیاں، پہلے انتخابات کے نتیجہ میں قائم ہونے والی اکثریتی ہندو حکومتوں کے مظالم۔۔۔ ان سب عوامل کے نتیجہ میں بُر صیغر کے مسلمانوں پر مایوسی اور افرادگی کے زیادہ ہی گھرے سائے چھائے ہوئے تھے۔

مایوسی کے اس عالم میں کچھ علماء ضرور مسلمانوں کو دین کی طرف دعوت دے رہے تھے، علامہ اقبال نے بھی امید کی ایک شمع روشن کر رکھی تھی، لیکن ان سب کا کام، زیادہ تر صرف پیغام تک محدود تھا۔ ان میں سے کوئی بھی آگے بڑھ کر، اقامتِ دین کا جھنڈا اٹھا کر، منظم جدوجہد کی راہ پر قدم اٹھانے کے لیے حوصلہ، ہمت اور آمادگی اپنے اندر نہ پاتا تھا۔

ان حالات میں، خالص دین کی بنیاد پر مسلمانوں کی صف بندی کرنے کے لیے عملی تحریک بپا کرنے کی سعادت مولانا مودودی رحمۃ اللہ علیہ کے حصے میں آئی۔ اُنہوں نے نہ صرف مغربی تہذیب کا طسم توڑا، اسلام کا تصور بھیت ایک جامع نظام زندگی کے اجاگر کیا، بلکہ اسلام میں جہاد کا مقام اور اس کی اہمیت کا احیاء کیا۔ مولانا مودودی نے مسلمانوں کو پکارا کہ جن حالات سے ان کو سابقہ درپیش ہے، ان حالات میں اقامتِ دین "فرضِ کفایہ نہیں بلکہ فرضِ عین ہوتا ہے" اور ہر وہ شخص قابلِ موافخذہ ہو گا جو قدرت و استطاعت کے باوجود اقامتِ دین اور حفاظتِ دین کے لیے جان لڑانے سے گریز کرے گا۔ "ساتھ ہی اُنہوں نے یہ بھی واضح کیا کہ "احکامِ کفر کے مقابلہ میں احکامِ الہی کے اجر اکی کوشش بہرحال اجتماعی جدوجہد کے بغیر نہیں ہو سکتی۔ لہذا اس کے لیے جماعت کا وجود، اور جو جماعت موجود ہو اس کا التزام، ضروری ہے۔" (رسائل و مسائل، چہارم)

اُنہوں نے کھول کھول کر یہ بات سمجھائی کہ اقامتِ دین کا مقصد ہی وہ اصل مقصد ہے جس کی خاطر انبیاء علیہم السلام بھیجے گئے۔ یہی رسولِ اکرم صلی اللہ علیہ وسلم کی بعثت کا مقصد تھا۔

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى النَّاسِ كلمہ (الفتح: ۲۸)

اور یہی امتِ مسلمہ کا اصل مقصد اور فریضہ ہے۔ امت کے ہر فرد پر فرض ہے کہ وہ

فریغہ اقامتِ دین کی اس منظم جدوجہد میں اپنا حصہ ادا کرے، اور اس کے لیے اپنے آپ کو یہ جماعتی نظم کے سپرد کرو۔

کتم خیر است، اخراجت للناس تلرون بالمعروف و شهون عن المنكر و تؤمنون بالله  
(آل عمران: ۱۰)

وَكَذَلِكَ جَعَلْنَاكُمْ أَمْتَهِ وَسَطًا لِتَكُونُوا شُهَدَاءَ عَلَى النَّاسِ وَيَكُونُ الرَّسُولُ عَلَيْكُمْ شَهِيدًا  
(البقرة: ۱۳۳)

اللہ تعالیٰ کی رضا تک پہنچنے کے لیے، اور اس کی خوشنودی حاصل کرنے کا راستہ بھی یہی ہے کہ ایک مومن اپنی پوری زندگی اور وسائل اللہ کے دین کو غالب کرنے کے لیے جہاد میں لگا دے۔

یہی وہ دو باتیں تھیں جنہوں نے بے شمار سعید روحوں کو مضطرب کر دیا، انہوں نے مولانا مودودیؒ کی پکار پر بلیک کہا، اور ۱۹۶۱ء کو لاہور میں جماعتِ اسلامی قائم ہو گئی۔

پچاس سال پہلے اگرچہ چند ہی رفقاء سفر اکٹھے ہوئے، وہ بھی اکثر متوسط درجہ کے بے وسائل نوجوان، لیکن مولانا مودودی رحمۃ اللہ علیہ نے یہ سفر ایقین کے ساتھ شروع کیا کہ ایک وقت آئے گا کہ سرمایہ داری نظام کو واشنگٹن اور لندن میں اور اشتراکیت کو ماسکو میں پناہ نہیں ملے گی۔ اسلام کو نظام غالب بنانے کی یہ تحریک بظاہر بے سرو سامانی کی حالت میں شروع کی گئی۔ لیکن اس کا اصل سرمایہ چند مومن افراد کا اخلاص تھا، اور یہ ایمان تھا کہ حق بذاتِ خود ایک قوت ہے۔ ان کو ایقین تھا کہ جب اہل حق اخلاص کے ساتھ راہ حق میں نکلتے ہیں تو اللہ کی نصرت آتی ہے، اور فیصلہ کرنے والی ذات خود اللہ رب العالمین ہے۔ اگر صالحین کا ایک ایسا گروہ وجود میں آجائے جو اس کے راستے میں مخلصانہ جدوجہد کر کے ثابت کر دے کہ وہ زمین کی وراثت کی صلاحیت رکھتا ہے، تو اللہ تعالیٰ دنیا کی زمام کار مفسدین سے اس کی طرف منتقل کر دیتا ہے۔

ہم سب سے پہلے اس بات پر اللہ تعالیٰ کا شکر ادا کرتے ہیں کہ پچاس سالوں میں مولانا مودودیؒ کا قائم کردہ قافلہ حق کہیں سے کہیں پہنچ گیا ہے۔ ۱۹۷۱ء کے اجتماع میں اگر ۵۰۰ افراد تھے، اور ۱۹۶۳ء میں تقریباً سات ہزار، تو ۱۹۸۹ء میں تقریباً ۴۰ ہزار افراد جماعتِ اسلامی کے کل پاکستان

اجماع کے لیے جمع ہوئے۔ انتخابات کا طریقہ ہی، ارکان کے اجماع عام کے فیصلے کے مطابق، وہ طریقہ ہے جس کے ذریعہ ہم اپنا اصل مقصد۔۔۔ زمام کار کی تبدیلی یا انقلابِ امامت۔۔۔ حاصل کرنا چاہتے ہیں۔ ان انتخابات کے نتیجہ میں اگر ایک وقت ہماری قوت صفر تھی، تو آج ہم پارلیمنٹی زندگی میں ایک مضبوط قوت کی حیثیت حاصل کر چکے ہیں۔ یہ کوئی کم بڑی بات نہیں کہ ایک لادین اور سو شلسٹ قیادت کو ہم نے انتخابات ہی کے ذریعہ سے اقتدار سے ہٹانے میں کامیابی حاصل کی ہے۔ ۱۹۷۹ کی قرار دادِ مقاصد، ۱۹۵۶ اور ۱۹۷۳ کے اسلامی دستور، اور ۱۹۹۱ کے شریعت بل بلاشبہ ایسے اقدامات ہیں جن کے نتیجہ میں مطلوبہ روئیدگی نمودار نہیں ہوئی، اور اسلامی معاشرہ وجود میں نہیں آیا، لیکن ان اقدامات نے، جسموری ذرائع سے اور کشت و خون کے بغیر، پاکستان کو کس طرح اسلامی ریاست کے راستے سے باندھ دیا، اور اس راستہ پر کتنا آگے بڑھا دیا، اس کا اندازہ ترکی، مصر، شام و عراق اور انڈونیشیا جیسے ممالک کو دیکھ کر آسانی سے کیا جا سکتا ہے۔

معاشرہ میں بگاڑ بڑھا ہے، لیکن ہماری اصلاح و تعمیر اور دعوت کی سرگرمیوں کے بغیر یہ معاشرہ کمال ہنچ چکا ہوتا، اس کا اندازہ کرنا کچھ دشوار نہیں۔ ہماری دعوت کے نتیجہ میں لاکھوں افراد نہ صرف اپنی زندگیاں اللہ اور اُس کے رسول صلی اللہ علیہ وسلم کی ہدایت کے مطابق گزارنے میں لگے ہوئے ہیں، بلکہ عملاً معاشرے کو، دعوت کے صبر آزمائام کے ذریعہ، اسلامی بنانے کے لیے اپنا جان و مال لگا رہے ہیں۔ آج آپ کسی شعبۂ زندگی میں چلے جائیں، آپ کو جماعتِ اسلامی کی دعوت کے اثرات نظر آجائیں گے۔ ملک ہی نہیں، آپ دنیا کے کسی حصے میں جائیں، وہاں اسلام کے لیے جدوجہد کرنے والوں میں اقاماتِ دین اور تحریکِ اسلامی کے حوالے سے جماعتِ اسلامی اور مولانا مودودیؒ کو معروف اور محترم و مکرم پائیں گے۔ ہر جگہ براہ راست جماعتِ اسلامی کے وابستگان کو متحرک پائیں گے۔ بنگلہ دیش میں پارلیمنٹ میں توازنِ قوت جماعتِ اسلامی کے ہاتھ میں ہے۔ کشمیر میں ہندوستان کی غلامی سے آزادی کی جدوجہد میں جماعتِ اسلامی پیش پیش ہے۔ برطانیہ، یورپ اور امریکہ میں جماعت سے وابستگان کی منظم جماعتیں کام کر رہی ہیں۔

یہ جو کچھ حاصل ہوا ہے، محفوظ اللہ تعالیٰ کے فضل سے حاصل ہوا ہے۔ اس پر ہم اس کا جتنا شکر ادا کریں، وہ کم ہے جو کچھ نہ ہو سکا، جتنا ہم منزل سے دور ہیں، وہ سراسر ہماری کمزوریوں اور خامیوں کا نتیجہ ہے۔ اس پر ہم جتنا استغفار کریں، حق تو یہ ہے کہ حق ادا نہ ہو گا۔ لیکن

سب سے بڑھ کر جس چیز کا شکر ہم پر واجب ہے اور جو چیز یہ ساری دنیاوی کامیابیاں نہ بھی حاصل ہوتیں تو بھی، ہماری اصل محتاج اور حاصل جدوجہد ہے۔ وہ یہ ہے کہ جو بنیادی مقاصد، قرآن و سنت کی روشنی میں، آج سے پچاس سال پہلے، ہم نے اپنے لیے معین کیے تھے، ہم انہی مقاصد کی طرف چل رہے ہیں۔ اور اسی طریق کار کے مطابق چل رہے ہیں جو ہم نے قرآن و سنت کی روشنی میں پچاس سال پہلے اپنے لیے وضع کیا تھا۔

انفرادی لغزشوں اور غلط فیصلوں سے انسانوں کی کسی جماعت میں مفر نہیں۔ حالات میں تغیرات کے مطابق پالیسی، نظام، تدابیر، وسائل اور تکنیک میں تبدیلیاں بھی کی جاتی رہی ہیں، اور ۷۱۹۷ءی سے کی جاتی رہی ہیں، لیکن یہ تبدیلیاں انہی اصولوں کی روشنی میں کی جاتی رہی ہیں جو قرآن و سنت سے ثابت ہیں، جن کی توضیح خود بانی جماعت نے فروری ۱۹۵۷ء میں ماچھی گوٹھ میں ارکان کے اجتماع عام میں کی تھی، اور جن کی تصویب ارکان جماعت نے کر دی تھی۔ قرآن و سنت کے منصوص احکام کو تبدیل کرنا کسی مسلمان کے لیے جائز نہیں، اور جو جماعت اقتامت دین کی جدوجہد کے لیے اُنھے اس کے لیے تو یہ لازم ہے کہ وہ اسی طریق کار سے اپنی منزل کی طرف بڑھے جو طریق کار رسول کریم صلی اللہ علیہ وسلم نے اختیار کیا تھا۔ آپؐ کی طے کردہ حدود کے اندر رہے، جن چیزوں سے آپؐ نے روکا اُن سے رکی رہے، اور جن وسعتوں اور جس تنوع کو آپؐ نے اختیار کیا یا اجازت دی، ان میں اجتناب اور تنگی اختیار کرنے سے احتراز کرے۔

مجھے اس بات میں کوئی شبہ نہیں، اور یہ ہم پر اللہ تعالیٰ کا سب سے بڑا احسان ہے، کہ ہم آج ۱۹۹۱ء میں وہی الفاظ بلا تأمل دھرا سکتے ہیں جو الفاظ بانی جماعت نے ۱۹۵۷ء میں ارشاد فرمائے تھے۔ یہ الفاظ جماعت کے ان چند لوگوں کو مخاطب کر کے کئے گئے تھے جو خود مولاناؒ کی تحریزوں سے مولاناؒ کے خلاف یہ مقدمہ قائم کر رہے تھے کہ ۱۹۷۷ء کے بعد جماعت نے اُن کی قیادت میں پالیسی اور تدابیر میں جو تبدیلیاں کی ہیں، اور جو تیز تر عوامی اور سیاسی جدوجہد شروع کر دی ہے، اس کی وجہ سے وہ اپنے اس اصل طریق کار سے ہٹ گئی ہے جس کی خود اُنہوں نے تعلیم دی تھی۔ دینی احکام میں حکمت عملی کے نام پر تبدیلی کر دی گئی ہے، ترمیم و تحریف کا اختیار حاصل کر لیا گیا ہے، جماعت کا اخلاقی و دینی معیار گر گیا ہے۔ اُنہوں نے فرمایا:

انفرادی لغزشوں اور کوتاہیوں سے تو بہر حال کوئی جماعت خالی نہیں ہو سکتی۔ لیکن مجھے یقین ہے کہ اجتماعی حیثیت سے جماعتِ اسلامی ان اصولوں کی پوری پابندی کرتی رہی

ہے (جو عقیدہ، نصب العین، شرائط رکنیت اور مستقل طریق کار کے تحت دستور میں درج کیے گئے ہیں) ...

جماعتِ اسلامی ابتدا سے ایک سوچ سمجھے نقشے پر کام کر رہی ہے۔ اس نقشے کی تفصیلات تو ہمارے ذرائع وسائل کی ترقی کے ساتھ بڑھتی اور پھیلتی رہی ہیں، لیکن اس کے بنیادی خطوط وہی رہے ہیں جو اول روز سے اس کام میں ہمارے پیش نظر تھے (تحریکِ اسلامی کا آئندہ لامحہ عمل، ص ۵۹-۷۳)

جماعتِ اسلامی اگر اپنے نصب العین اور بنیادی اصولوں پر قائم رہی ہے تو یہ سراسر اللہ تعالیٰ کے فضل، قرآن و سنت کی طرف رجوع اور ان کے التزام کی سعی، اور مولانا مودودیؒ کی بصیرت سے بھرپور رہنمائی ہی کا نتیجہ ہے۔

جماعتِ اسلامی نے اپنے لیے جو طریق کار کتاب اللہ اور سنت نبویؐ سے اخذ کیا وہ چار بنیادی اصولوں یا معاالم و حدود پر منحصر تھا۔

- ۱۔ خدا اور رسولؐ کی ہدایت کا پابند رہنا۔
- ۲۔ لوگوں کو، انفرادی اور اجتماعی طور پر، وسیع سے وسیع پیانہ پر، اللہ کی طرف بلانا، یعنی دعوتِ الی اللہ۔

- ۳۔ جو لوگ اس دعوت کو قبول کر لیں، ان کا تزکیہ و تربیت کرنا اور انہیں منظم کرنا، یعنی تربیت و تنظیم۔

- ۴۔ اس منظم گروہ کو اصلاح معاشرہ اور انقلابِ امامت کے لیے جدوجہد کے کام میں مصروف عمل کرنا، تاکہ ہر شعبہ زندگی میں اللہ کا دین غالب ہو، یعنی جمادی فی سبیل اللہ۔ خلافِ صداقت و دیانتِ ذرائع کے استعمال سے ابھنا، اصلاح و انقلاب کے لیے جموروی و آئینی طریقوں سے کام کرنا، رائے عامہ کے ذریعے مطلوبہ تغیرات برائے کار لانا، کھلم کھلا اور علامیہ کام کرنا — غور کیا جائے تو یہ سب اصول درج بالا چار اصولوں ہی کا منطقی نتیجہ ہیں، انہیں سے مستبط ہیں۔

اس کام کے لیے معقول اور فطری طریقہ یہی ہے کہ اللہ کی طرف دعوت دینے والا سب سے پہلے خود اپنے آپ سے ابتدا کرے۔ وہ اپنی زندگی میں تضادات کو دور کرنے، اللہ کے رنگ۔

میں اپنے آپ کو رنگ دینے، اور خود اپنی دعوت کا نمونہ بن جانے کی مسلسل کوشش میں لگ جائے۔ ساتھ ہی وہ اپنے گھر اور اہل و عیال، اعزہ و اقربا اور اپنے ہمایوں تک یہ دعوت پہنچائے۔

اس کے ساتھ ساتھ اس کا فرض یہ بھی ہے کہ وہ پوری قوم کو اور عالمِ انسانیت کو (حسب استطاعت) اللہ کی طرف دعوت دے، اور اصلاحِ معاشرہ، تبدیلی حکومت اور انقلابِ قیادت کے لیے بھی مقدور بھر کام کرے۔ ان میں سے کوئی کام کسی دوسرے کام کی خاطر نہ متوجی کیا جاسکتا ہے، نہ مُؤخر۔ نہ اسے ترک کیا جاسکتا ہے۔ ہاں، کمی بیشی اور تقسیم کا رہ ہو سکتی ہے۔ ساتھ ہی اس کا فرض ہے کہ نظمِ جماعت اس سے جو کام لینا چاہے اور جہاں اسے لگانا چاہے، وہ پوری وفاداری سے اپنی ملاحتیں اس کے سپرد کر دے۔

نظمِ جماعت کے لیے، ابتداء سے قرآن و سنت کی روشنی میں جو اصول وضع کیے گئے ان میں سمع و طاعت فی المَرْفُ، مشاورت، باہمی الافت و محبت اور احتساب اہم ترین اصولوں کے طور پر شامل تھے۔

ان اصولوں اور اس نقشہ کار کی پابندی جس طرح روزِ اول سے کی جا رہی ہے آج بھی کرنا ضروری ہے۔ بلکہ آج زیادہ ہی ضروری ہے۔ آج ہمیں سمجھنے کے لئے چینیوں سے سابقہ درپیش ہے۔ ہماری تعداد بہت بڑھ گئی ہے۔ معاشرے کا بگاڑ بھی بڑھ گیا ہے۔ دنیا ایک آنکن بن گئی ہے، اور تحریکِ اسلامی ایک عالمگیر حقیقت۔ اب اس کے دشمن اپنے ملک ہی میں نہیں ہیں، بلکہ غالب سامراجی قوتیں بھی اس کے درپے ہیں۔ جدید وسائل حمل و نقل اور ذرائع ابلاغ نے غالب لادینی تنہیہ کو ایک ایک گھر میں گھنے کا موقع فراہم کر دیا ہے۔ ان حالات میں جماعت کا کوئی ادنیٰ کارکن بھی یہ نہیں سوچ سکتا کہ تحریک اپنے بنیادی اصولوں اور نقشہ کار میں کچھ ترک کر کے یا کچھ پچک پیدا کر کے اپنے نصب العین کی طرف پیش قدمی کر سکتی ہے۔

جماعت کی مرکزی مجلس شوریٰ نے، انہی حقائق کا ادراک کرتے ہوئے، آج کے مرحلہ میں دعوت کے کام کو اپنے منصوبوں میں اولین ترجیح دی ہے۔ اور یہی ہدایت سارے کارکنوں کو کی ہے۔ صرف اولین ترجیح دینے پر ہی اکتفا نہیں کیا گیا ہے، بلکہ دعوت الی اللہ کے بنیادی موضوعات واضح کیے ہیں، طریقوں کا تعین کیا گیا ہے، گھر گھر کو ہدف بنا کر دعوت پہنچانے کا پابند

کیا گیا ہے، وفاد بنا کر اور دعویٰ کیمپ لگا کر دعوت پہنچانے کا پروگرام دیا گیا ہے۔ ہر کارکن کو دو افراد ایک محنت کار کی طرح مسلسل زیر تربیت رکھنے اور اہل خانہ کی تربیت کے لیے ان کا اجتماع کرنے کی ترغیب دی گئی ہے۔ اگر ہم اپنے گھروں میں ایک اسلامی ماہول قائم کرنے میں کامیاب ہو جائیں تو نہ صرف افراد خانہ ایک دوسرے کے پشتیبان بینیں گے، بلکہ وہ اپنے ماہول میں بھی ایک خوشنگوار تبدیلی پیدا کرنے کا ذریعہ بینیں گے۔

عملی طور پر، تبلیغی لڑپر کے ہزاروں سیٹ کارکنوں کو کم قیمت پر فراہم کیے گئے ہیں، اور آڈیو اور ویڈیو کیسٹ کے جدید ذرائع اختیار کیے گئے ہیں۔ اسی طرح اپنی تربیت، اور اقامتِ صلوٰۃ اور نماز باجماعت کی پابندی، اور محلوں میں توسعہ دعوت کے مقاصد کے لیے فجر کی نماز میں حاضری، اور مساجد کے گرد احباب کے حلقات بنانے کا پروگرام دیا گیا ہے۔ میں چاہتا ہوں کہ کارکن اس پورے منصوبہ کی اہمیت کو اچھی طرح سمجھیں، اور پچاسویں سال کے اختتام پر اس کو عملی جامہ پہنانے کا بھروسہ عزم ایک وفعہ پھر تازہ کریں۔

عوام میں اثر و نفوذ کی تیز تر مسامی کے باوجود، تربیت کے ضمن میں معمول کے سارے پروگرام اسی طرح جاری ہیں جس طرح وقتاً "ذقتاً" وضع کیے جاتے رہے ہیں۔ مرکزی تربیت گاہ سے استفادہ کرنے والوں کی تعداد میں بھی اضافہ ہو رہا ہے۔ دائرہ تعلیم و تربیت کا آغاز کر کے ایک ایسی تربیت گاہ کے اس خواب کو بھی عملی جامہ پہنانے کی کوشش کی جا رہی ہے جو دنیا میں اسلامی انقلاب برپا کرنے کے لیے بہترین کارکن تیار کرے۔ (روداد اول، ص ۳۶) لیکن تربیت کی یہ ساری کوششیں کافی نہیں ہیں۔ ان کو تیز تر اور وسیع تر کرنے کی ضرورت ہے۔ پانچ سالہ منصوبہ میں جو بنیادی رہنمای اصول طے کیے گئے ہیں اور جو طریقے تجویز کیے گئے ہیں، کارکنوں اور جماعتوں کو پورے اہتمام سے ان کا التزام کرنا چاہئے۔ خصوصاً ہر کارکن کو اپنی تربیت آپ کے اصول پر، سب سے بڑھ کر اپنی سیرت و کیدار کی تعمیر کی کوشش میں لگا رہنا چاہئے۔ تربیت یافتہ کارکن ہماری تحریک میں مرکز و محور اور ریڑھ کی ہڈی کی خیثیت رکھتے ہیں۔ تحریک کے لیے موجودہ مرحلے میں عوام کو سنبھالنے کے لیے باصلاحیت، تربیت یافتہ کارکنوں کی شدید ضرورت

۔

یہاں دعوت و تربیت کے ضمن میں یہ اعتراف ضروری ہے کہ ہدایات اور منصوبوں کے باوجود عملی کارکردگی میں بہت کوتاہیاں ہیں۔ مگر انسانوں میں عزائم، منصوبوں اور ہدایات اور ان پر عمل اور نتائج کے درمیان ہمیشہ تفاوت ہوا کرتا ہے۔ انسان عزم کا کچا ہے۔ یہ بات خامیوں،

کو تابیوں اور سل انگاریوں کے لیے وجہ جواز ہرگز نہیں بنائی جا سکتی۔ لیکن اس حقیقت کو ملحوظ رکھنا ضروری ہے۔ یہ تقاوٰت ہمیشہ رہا ہے۔ تعلیم بالغاف ہو، اعلیٰ درجہ کی تربیت گاہ کا قیام ہو، نئے نظام تعلیم کے مطابق مدارس اور اداروں کا قیام ہو، عملی و تحقیقی کام ہو، معیار اركان کا معاملہ ہو، حلقة متفقین کا وہ پروگرام ہو جو ۱۹۵۱ء میں پنجاب کے پہلے انتخابات کے بعد وضع کیا گیا اور جسے قرارداد ماچھی گوٹھ کے ساتھ فسلک کیا گیا۔ عزم اور عمل کا تقاؤت ہر جگہ موجود رہا ہے۔ یہ آج بھی موجود ہے۔ لیکن اس تقاؤت کے باوجود گزشتہ پچاس سال میں جماعتِ اسلامی نے بہت کچھ حاصل کیا ہے۔ اور انشاء اللہ آئندہ بھی کرے گی۔

جماعت میں ارکان و وابستگان کے اخلاقی و دینی معیار کے گرنے کا مسئلہ بھی بار بار ذہنوں میں اٹھتا ہے، اور اٹھایا بھی جاتا ہے۔ یہ بحث بھی روز اول سے چلی آرہی ہے۔ رواداں ارکان جماعت کی حالت پر شکایات سے بھری ہوئی ہیں۔ جائزہ کمیٹی نے تو ایسی تصور کیچھی تھی۔ آج سے ۳۵ سال قبل۔ کہ مولانا مودودیؒ کو یہ کہنا پڑا تھا کہ ”اگر ساری جماعت بحیثیت مجموعی گزر گئی ہے تو اسے توڑ دیجیے۔“ پھر یہ بھی کہ ”پوری جماعت کے متعلق۔۔۔ ہر پبلو سے کامل طمینان کی رپورٹ شاید آپ کبھی نہ پائیں گے۔“ آخری بات اُن کی اس ضمن میں یہ بھی اہم ہے کہ ”میرے علم میں ایسا کوئی طریق تربیت اب تک نہیں آیا ہے جو معیارِ مطلوب کے آدمی تیار کرنے کی سو فیصد صفائت دینا ہو۔“ (آئندہ لاکھہ عمل)۔۔۔

لیکن میں پھر یہ کوں گا کہ یہ باتیں جواز، تاویل اور غفلت کی بنیاد نہ بننا چاہیں ہاں، مایوسی سے بچنے اور رومانوی دنیا سے نکل کر حقیقت پسند بننے کے لیے ان کا ادراک ناگزیر ہے۔

جماعت کی پچاس سالہ ترقی کا راز جماں اپنے نصب العین، بنیادی اصولوں اور نقشہ کار کی پہنڈی میں مضرر ہے، وہاں یہ بات ثبات و تغیر کے ان حکیمانہ اصولوں پر کاربند رہنے کا نتیجہ بھی ہے جن کی تعلیم قرآن و سنت میں دی گئی ہے، اور جن کی توضیح مولانا مودودیؒ نے ماچھی گوٹھ کے اجتماع میں بڑی تفصیل سے فرمائی۔ آج کے مرحلہ میں بھی جماعت اگر پیش قدی کر سکتی ہے تو سی بصیرت، اور ثبات و تغیر کی اسی حکمتِ عملی کو اختیار کر کے کر سکتی ہے جو مولانا مودودیؒ نے اختیار کی۔ جو جماعتیں یہ نہ سمجھ سکیں کہ کیا بدل سکتا ہے اور کیا نہیں بدل سکتا، جو ہر چیز بدلنے و تیار ہوں یا ہر تبدیلی سے بدکتی ہوں، وہ اپنے مقصد کو ناقابلِ تلافی نقصان پہنچاتی ہیں، اور اُن

کو زمانہ ایک داستان پارینہ بنا کر چھوڑ دیتا ہے۔

پہلا اصول یہ واضح کیا گیا کہ ”تدابیر کا رد و بدل ایک دوسری چیز ہے، جسے بعض لوگ ظلمی سے اصول کا رد و بدل قرار دے میٹھتے ہیں۔“ (آئندہ لائجہ عمل، ص ۵۹)

دوسرा اصول یہ واضح کیا گیا کہ ”فطی طریق انقلاب کا یہ تصور کہ وہ کوئی لگا بندھا طریقہ ہے جو ہر جگہ ہر طرح کے حالات میں ایک ہی ڈھنگ پر چلنا چاہئے، سراسرا ایک غیر معقول تصور ہے۔“ (آئندہ لائجہ عمل، ص ۱۵۸)

تیسرا اصول یہ واضح کیا گیا کہ ”ایک طریق کار کے بنیادی اصولوں اور حالات پر ان کے عملی انباق کی مختلف اشکال کے درمیان فرق کرنا عقل مندی کا تقاضا ہے۔“ (آئندہ لائجہ عمل، ص ۱۷)

چوتھا اصول یہ واضح کیا گیا کہ ”دنیا میں کوئی جماعت بھی ایک تدبیر کو ہمیشہ ہمیشہ کے لیے پکڑ کر نہیں بیٹھ سکتی۔“ (آئندہ لائجہ عمل، ص ۱۵۹)

پانچواں اصول یہ واضح کیا گیا کہ ”خصوصیت کے ساتھ جن لوگوں کو سخت مخالف و مزاحم ماحول میں سے اپنا راستہ نکالنا ہو، ان کے لیے تو یہ ناگزیر ہے اور دنائی کا تقاضا بھی کہ اگر ایک وقت انہوں نے ایک تدبیر کو صحیح اور مناسب پا کر اختیار کیا ہو اور دوسرے وقت وہ تدبیر موزوں اور کارگرنہ رہے، تو وہ بلا تائل اس کو کسی بہتر اور حالات کے لحاظ سے مناسب تر تدبیر سے بدل لیں۔“ (آئندہ لائجہ عمل، ص ۵۹-۶۰)

چھٹا اصول یہ واضح کیا گیا کہ ”دنائی کا تقاضا یہ بھی ہے کہ حالات میں واقع ہونے والے اہم تغیرات کا نوٹس لیا جائے اور بدلتے ہوئے حالات کے لحاظ سے طریق کار میں ضروری رد و بدل سے گریزناہ کیا جائے۔“ (آئندہ لائجہ عمل، ص ۷۷)

ثبت و تغیر کے ان اصولوں کا اطلاق ہم گزشتہ پچاس سال میں جس طرح کرتے رہے ہیں اس کا ایک مختصر جائزہ فائدہ سے خالی نہ ہو گا۔

ہم طریق کار میں قرآن و سنت کی ہدایات کے پابند ہیں۔ لیکن ہر صاحب علم آدمی یہ جانتا ہے کہ قرآن و سنت کے احکام کی فہم و تعبیر میں بھی انسانوں کے درمیان اور مختلف زمانوں میں اختلاف و تبدیلی کا عمل جاری رہا ہے۔ یہی معاملہ ہمارے ساتھ پیش آتا رہا ہے۔ مثلاً تائیں

جماعت کے وقت ہم نے یہ تعبیر اختیار کی کہ ”علم کتاب و سنت اور حکمتِ عملی دونوں کا انتظام یہی ہے کہ — امیر کا انتخاب کسی مدت کے ساتھ مقید نہ ہو۔“ (روداد اول، ص ۳۰) بعد میں ہم نے اپنے دستور میں امیر کے انتخاب کو پانچ سال کی مدت کے ساتھ مقید کیا۔

جب محترمہ فاطمہ جناح کے انتخاب کا مسئلہ پیش آیا تو، عورت کی سربراہی کو ناجائز سمجھنے کے باوجود مرکزی مجلس شوریٰ نے طے کیا کہ ”شریعت میں جو چیزیں حرام ٹھہرائی گئی ہیں ان میں بعض کی حرمت تو ابدی اور قطعی ہے جو کسی حالت میں حلت میں تبدیل نہیں ہو سکتی، اور بعض کی حرمت ایسی ہے جو شدید ضرورت کے موقع پر، ضرورت کی حد تک، جواز میں تبدیل ہو سکتی ہے“ چنانچہ آمریت سے نجات پانے کی ضرورت کے لیے محترمہ فاطمہ جناح کی حمایت کا فیصلہ کیا گیا، مگر یہ واضح کر دیا گیا کہ نہ یہ فیصلہ آئندہ کے لیے نظر ہو گا، نہ اس سے حکم کی شرعی نوعیت بدل سکتی ہے۔

ایک وقت یہ سوال بھی اٹھایا گیا کہ اگر انتخابات صرف ایک لاریٰ دستور کے تحت ہی ممکن ہوں یا انتخابات کا دروازہ مسدود ہو، تو کیا ایسے انتخابات میں حصہ لیا جاسکتا ہے (جو ہمارے عقیدہ کے خلاف ہے)، یا مسلح انقلاب برپا کیا جاسکتا ہے؟ اس کا جواب یہ دیا گیا کہ ”موجود الوقت دستوری طریقوں ہی سے نظام حکومت کا ہمارے ہاتھوں میں آجانا ممکن ہو تو ہمیں اس موقع سے فائدہ اٹھانے میں کوئی تأمل نہ ہو گا۔ اس لیے کہ ہمیں جو کچھ واسطہ ہے اپنے مقصد سے ہے نہ کہ کسی خاص طریقے سے۔“ اور اگر پُر امن ذرائع سے ممکن نہ ہو تو ”ہم دعوتِ عام جاری رکھیں گے اور تمام جائز شرعی ذرائع سے انقلاب برپا کرنے کی کوشش کریں گے۔“ (آئندہ لاجئ عمل، ص ۱۰۵-۱۰۶)

۷۱۹۳۷ میں قیامِ پاکستان کے بعد حالات میں جو عظیم تغیرُ رونما ہو گیا، مولانا مودودیؒ کی قیادت میں جماعت نے اس کا بروقت نوٹس لیا اور بدلتے ہوئے حالات میں اپنے ابتدائی طریق کار میں رد و بدل کیا۔ مولانا مودودیؒ نے ۱۹ فروری ۱۹۳۸ کو لاء کالج لاہور میں تقریر کرتے ہوئے ۲ نکاتی مطالبة نظامِ اسلامی پیش کیا، اور اسی طرح اگست ۱۹۵۲ میں مطالبة دستورِ اسلامی پیش کیا۔ ان مطالبات کو منوانے کے لینے جماعت نے رائے عامہ کو ہموار کرنے کے لیے عوام سے جذباتی اپیل بھی کی، اور عوامی جدوجہد بھی شروع کر دی۔ ”یوں ہماری تحریک نے ایک نئے دور میں قدم رکھا۔“ (آئندہ لاجئ عمل، ص ۱۲۰) بعد میں مرکزی مجلس شوریٰ نے، اور آٹھ سال بعد ارکان کے اجتماعِ عام نے اس دُور رس تبدیلی کی توثیق کر دی۔

مولانا مودودی کے الفاظ میں ”ہم سخت نادان ہوتے اگر اس موقع کو ہاتھ سے کھو دیتے اور اپنے آپ کو قبلِ تقسیم ہی کی پوزیشن میں سمجھے بیٹھے رہتے۔“ (آئندہ لائچہ عمل، ص ۱۲۸) اور اگر ”ہم ان حالات میں قبلِ تقسیم کے طریق پر ہی کام کرتے رہتے تو اپنے مقصد کو ناقابلِ تلافی نقصان پہنچاتے۔“ (آئندہ لائچہ عمل، ص ۱۲۰)

ہم نے اپنے اپیل کے طریقے میں تبدیلی کی۔ ہم نے اپنے کام کے ڈھنگ میں تبدیلی کی۔ پہلے ہم دعوت کا کام چند متعین طریقوں سے بہت محدود پیانے پر کر رہے تھے۔ اب ہم نے مطالبة نظامِ اسلامی کے ویلے سے لاکھوں آدمیوں تک دعوت پہنچانے، اور ہزاروں کو اپنی تحریک کے ساتھ وابستہ کرنے کا کام شروع کر دیا۔ ہم نے یہ سمجھ لیا کہ مُحکم توسعی تو ”دھیمی رفتار سے محدود پیانے پر ہی ہو سکتی ہے۔“ اور اس وقت تک کام اسی دھیمی رفتار سے چل رہا تھا۔ اس مُحکم مگرست رفتار توسعی سے نئے حالات کا مقابلہ کرنا ممکن نہیں۔ یہ بات بھی صحیح نہ ہوتی کہ ”بڑے پیانے پر توسعی کے جو موضع ہمیں حاصل تھے ان کو ہم چھوڑ دیتے،“ اور بجائے خود اس توسعی کے جو فوائد ہیں ان کو نظر انداز کر دیتے۔“ اس طرح ہم نے اپنی پیش قدمی کی رفتار بھی تبدیل کی۔ کٹکٹش کی راہ پر تدریجی ارتقاء کے ساتھ بڑھتے بڑھتے ہم نے ”ونعت“ جذوجہد کے مرحلے میں قدم رکھ دیا۔“ اور سب سے بڑھ کر یہ کہ دستورِ اسلامی کے مطالباہ پر کٹکٹش کا آغاز کر دیا۔“ (آئندہ لائچہ عمل، ص ۱۲۳-۱۲۶)

عوایی جذوجہد کے میدان میں آئے تو ریزو لیشن بھی پاس ہوئے، جلوس بھی نکلے، زندہ باد اور سیدی سیدی، مُرشدی مُرشدی کے نعرے بھی لگے، جھنڈے بھی بنے، ہار بھی پہنانے گئے، استقبالیے بھی دیے گئے، تھیلیاں بھی پیش کی گئیں، غلافِ کعبہ کا گشت بھی ہوا۔ اور بالآخر یوم شوکتِ اسلام بھی منایا گیا۔ اور یہ سب کچھ مولانا مودودی کی زیرِ قیادت ہوا، حالانکہ خود ان کی یہ تحریر موجود تھی کہ ریزو لیشن، جلوس، نعرے وغیرہ اس تحریک کے لیے سم قاتل کی حیثیت رکھتے ہیں۔ لیکن وہ فقیہہ تھے، لیکر کے فقیر نہ تھے۔

ان میں سے کوئی تبدیلی بھی نہ اصول کی تبدیلی تھی، نہ بنیادی تبدیلی۔ لیکن بعض لوگ عمل درآمد کی ہرنئی شکل کو دیکھ کر مضطرب ہو جاتے ہیں، سمجھتے ہیں کہ اصول بدل گئے اور جماعت اپنی راہ سے ہٹ گئی۔ ان کو بتایا گیا کہ ”جو شخص حالات اور موضع اور ذرائع کی تبدیلی کے ساتھ ان اصولوں پر عملدرآمد کی شکلیں نہ بدل سکے اس کی مثال میرے نزدیک اسی عطائی طبیب کی سی ہے جو کسی حکیم کی بیاض کا ایک نسخہ لے کر بیٹھ جائے اور آنکھیں بند کر کے تمام مرضیوں

پر اسے جوں کا توں استعمال کرتا چلا جائے۔“

اس طرح جب مولانا مودوی ”نے یہ سمجھا کہ جماعت کا نظام بوجوہ آنے والے دور کی ساری ضروریات کو اپنے اندر نہیں سمیٹ سکے گا، تو نہ صرف جماعت میں متفق کا درجہ بنا یا گیا، بلکہ تقابل انتظامات بھی کیے گے۔ طلبہ کے لیے علیحدہ تنظیم قائم ہوئی، جونہ ہر سطح کے جماعتی نظم کے تحت تھی اور نہ قانوناً مرکز کے تحت۔ اس کے بعد، مزدوروں کے لیے، کسانوں کے لیے، اساتذہ کے لیے، اور کئی دیگر ضروریات کے لیے مختلف نظم قائم ہوتے چلے گئے۔ کسی کے بارہ میں یہ نہ سمجھا گیا کہ کوئی جماعت کے نظم کے متوازی نظم قائم کیا جا رہا ہے۔ جب یہ سمجھا گیا کہ برائی بیباک اور جری ہو گئی ہے اور نیکی اور شرافت پست ہتھی، بزدی اور کمزوری کے ہم معنی ہو کر رہ گئی ہے، تو نہ صرف جماعت کے نظم کو اس صورت حال کے مداوا کے لیے تیار کیا گیا بلکہ ڈیموکریٹک یوتح فورس کا قیام عمل میں لایا گیا۔ اسی ضمن میں غنڈہ گردی اور فواحش کے اندزاد کے سلسلہ میں پہ بھی طے کیا گیا کہ ”هم صرف اخلاقی تلقین پر اکتفا کرنا نہیں چاہتے، بلکہ معاشرہ کے شریف عناصر کو ان براویوں کے مقابلے میں مغلظ کر کے ان کے خلاف عملی جدوجہد کرنا چاہتے ہیں۔“ (آئندہ لائچہ عمل، ص ۸۱) اس کے بھی یہ معنی نہ تھے کہ ہم آئینی و جموروی ذرائعِ ترک کر کے تشدد کی راہ پر گامزن ہو رہے تھے۔

کیونکہ ہمارا طریق کارہیں جموروی و آئینی ذرائع کا پابند کرتا ہے، اور ہم نے انتخابات ہی کو تبدیلی قیادت کے ذریعہ کے طور پر اختیار کیا ہے، اس لیے جمورویت کے دفاع میں ہم ہمیشہ پیش پیش رہے، اور ہم نے ہمیشہ مارشل لاء کی مخالفت کی۔ مارشل لاء نے خواہ اسلام کے خلاف پوزیشن لی ہو یا اس کے حق میں، ہم نے ہمیشہ اس کی مخالفت کی۔ آمریت سے نجات پانے کے لیے ہم نے سروری، بھاشانی، مجیب الرحمن، ولی خان، جیسے لوگوں تک سے تعاون کرنے سے درلحظ نہ کیا۔ یہ آمریت خواہ فوجی لباسے میں ہو، خواہ شری لباس میں۔ جب مارشل لاء نے اسلام کے نفاذ کا نعروہ بلند کیا تو اس وقت بھی، مجلس شوریٰ کی قراردادیں گواہ ہیں، ہم اس کے فریب میں نہ آئے، اور مسلسل بحال آئین و جمورویت اور انعقاد انتخابات کا موقف اختیار کیے رہے۔

آج بھی کاروانِ دعوت و محبت، پیلک ریلیاں، بڑے بڑے جلوس، اسلامی جموروی اتحاد، پاسبان، وغیرہ وغیرہ ۔۔۔ یہ سب اسی سلسلہ کی کڑیاں ہیں جس کا ذکر میں نے اوپر کیا ہے۔ یہ تاریخ کا تسلسل ہے جو جاری ہے، اور جاری رہے گا۔ ۷۱۹۳ کے بعد بھی تبدیلیاں، نئی تدابیر، اور

ایک ہی اصول کے عمل کی بدلتی ہوئی شکلیں دیکھ کر کچھ لوگ مضطرب ہو جایا کرتے تھے۔ آج بھی ایسا ہوتا ہے۔ ان کو نہ صرف ثبات و تغیر کے درج بالا وہ چھ اصول سامنے رکھنا چاہیں جن کو مولانا مودودیؒ نے بیان فرمایا، بلکہ ان کے یہ الفاظ بھی یاد رکھنا چاہیں کہ ”تبدیلی“ کے معنی یہ نہیں کہ پہلے طریقے کو ہم نے بالکل ترک کر کے صرف اس دوسرے طریقے پر اعتماد کر لیا۔ اس تو یعنی کوشش کے ساتھ ہم اپنے سابقہ طریقے کے مطابق استحکام کی سعی بھی کرتے رہے ہیں اور اس کی اہمیت و ضرورت ہماری نگاہوں میں علیٰ حالہ قائم ہے۔“ (آنکندہ لا جنہ عمل، ص ۱۳۲)

آج کے مرحلہ میں ہماری تحریک کو جو بڑے بڑے چیلنج درپیش ہیں، جن بدلتے ہوئے حالات کا سامنا ہے، وہ ہماری بنیادی فکر کا منطقی نتیجہ ہیں۔ کیونکہ ہم آئینی و جموروی طریقوں، رائے عامہ کے تغیر، اور انتخابات کے ذریعہ مطلوبہ انقلاب لانے کے پابند ہیں، اس لیے عامۃ المسلمين کو اپنے نصب العین کی حمایت میں کھرا کر دینا ہمارے لیے سب سے بڑا چیلنج ہے۔ کیونکہ دنیا میں، اور خود ہمارے ملک میں، اصل غلبہ مغرب کی لاریتی تندیب اور استعاری قوتوں کو حاصل ہے، اس لیے ہمیں اسلامی تحریکات کے خلاف عالمی طاقتلوں کے منصوبوں سے عمدہ برآءہ ہونے کے لیے منصوبہ بندی کرنی ہے۔ یہ ہمارے لیے دوسرا بڑا چیلنج ہے۔ ان دونوں باتوں کو مولانا مودودیؒ نے تحریک کے آغاز ہی میں بڑے خوبصورت انداز میں یوں واضح کر دیا تھا، ”ہماری تغیری کوششیں بے سود ہوتی رہیں گی اگر ان کے ساتھ ساتھ ان کی پُشت پر ایک مضبوط رائے عامہ بھی تیار نہ ہوتی جائے۔ جس طرح تغیری کاموں کے بغیر کوئی اسلامی انقلاب رُونما نہیں ہو سکتا۔ اسی طرح یہ بھی ممکن نہیں کہ عامۃ الناس میں اسلام کی دعوت پھیلائے بغیر ایسا کوئی انقلاب بہپا ہو سکے۔ ہمیں نہ صرف ہندوستان، بلکہ حتی الامکان دنیا کے گوشے گوشے میں اپنی آواز پہنچانا ہوگی۔ کیونکہ آج کسی ملک میں کوئی حقیقی انقلاب واقع نہیں ہو سکتا جب تک وسیع پیمانہ پر بین الاقوامی رائے عامہ اس کی تائید میں تیار نہ کر لی جائے۔ اربوں انسانوں کو ہمارے پیغام سے واقف ہونا چاہیے، کروڑوں انسانوں کو کم از کم اس حد تک متاثر ضرور ہونا چاہیے کہ وہ اس چیز کو حق مان لیں جس کے لیے ہم اٹھ رہے ہیں، لاکھوں انسانوں کو ہماری پُشت پر اخلاقی و عملی تائید کے لیے آمادہ ہونا چاہیے اور ایک کثیر تعداد ایسے سرفروشوں کی تیار ہونا چاہیے جو بلند ترین اخلاق کے حامل ہوں اور اس مقصدِ عظیم کے لیے کوئی خطرہ، کوئی نقصان، کوئی

مصیبت برداشت کرنے میں تأمل نہ کریں۔ (روداد اول، ص ۶۶-۶۷)

کیونکہ صرف کسی ایک ملک میں، عالمی دعوت کے بغیر، انقلاب بپا نہیں ہو سکتا، خصوصاً آج کے جیٹ اور سیٹلائز کے دور میں، اور کیونکہ عالمی طاقتیں اسلامی تحریکات کو ناکام بنانے کے لیے عرصہ سے منصوبہ بندی کر رہی ہیں، اس لیے اس مرحلہ میں رفقائے جماعت کو میں الاقوای صورتِ حال کا بھی پورا اور اک ہونا چاہیے۔

جن دنوں پر صیرہ ہندوپاک میں جماعتِ اسلامی کی تحریک بپا ہو رہی تھی، انہی دنوں میں مصر میں اخوانِ المسلمين کی تحریک حسن البنا شہید<sup>ؒ</sup> کی رہنمائی میں معروف عمل تھی۔ اس کے مقاصد وہی تھے جو جماعتِ اسلامی کے مقاصد تھے۔ طریق کار میں جزوی فرق موجود تھا، لیکن طریق کار کے اصول چونکہ قرآن و سنت کی رہنمائی میں طے کیے گئے تھے اس لیے یہ کوئی بنیادی فرق نہیں تھا۔

جماعتِ اسلامی اور اخوان کی یہ دو تحریکیں ہی وہ تحریکیں ہیں جن کو اس وقت دنیا بھر کی اسلامی تحریکیں "حرکۃ الام" "بنیادی تحریکیں یا Mother Movements قرار دیتی ہیں۔ الاستاذ المودودی<sup>ؒ</sup> اور امام حسن البنا<sup>ؒ</sup> اس دور کی اسلامی تحریکوں کے دو مسلم رہنما ہیں۔ ان تحریکوں نے مسلمانوں کی جدید پڑھی لکھی نسل کو سب سے زیادہ متاثر کیا۔ کیونکہ جدید تعلیم یافتہ نسل کو ان تحریکوں کے لڑپر میں اپنے تمام ذہنی سوالات کے جوابات مل گئے، اور انہیں یہ یقین حاصل ہو گیا کہ اسلام موجودہ دور میں نہ صرف قابل عمل ہے بلکہ ان تمام انسانی مسائل کا حل پیش کرتا ہے جن سے جدید دور کے انسان کو سامنا ہے۔

نئی نسل کے اس طرح اسلامی تحریک کی طرف لپکنے کی وجہ سے مغرب کی استعماری قوتیں پریشان ہو گئیں۔ ان کی یہ پریشانی ان کے دانشوروں کی نگارشات، ان کے جرائد اور اخبارات، اور ان کی نشریات میں صاف جھلکتی ہے۔ اٹلی کے وزیر خارجہ سے "بیوز ویک" کے مشور جریدے نے انہیوں لیتے ہوئے پوچھا کہ اب جبکہ معاهدہ وارسا کے ممالک مغرب کے لیے خطرہ نہیں رہے، تو نیٹو (NATO) کا فوجی معاهدہ کس کے خلاف ہے؟ انہوں نے جواب دیا کہ ہمیں نیٹو کے باہر ممالک کے درمیان پائی جانے والی بیکھتی کو برقرار رکھنا ہے تاکہ اگر مستقبل میں مسلمان ممالک یورپ کے لیے خطرہ بینیں تو اس کا مقابلہ کیا جاسکے۔

لندن کے مشور جریدہ "اکنامسٹ" نے ایک مسلمان عالم دین اور ایک عیسائی پادری کا فرضی مکالہ شائع کیا، جس میں "یورپ" کو آنے والے اسلامی خطرے سے خبردار کرنے کی

کوشش کی گئی ہے۔

امریکہ کے ”نام میگزین“ نے امریکہ کے تین سو ارب ڈالر کے سالانہ دفاعی بجٹ پر بحث کرتے ہوئے پوچھا ہے کہ روس کی پسپائی کے بعد یہ دیو ہیکل دفاعی بجٹ کس کے خلاف ہے، تو اسے بھی مستقبل میں مسلمانوں کا خطرہ نظر آیا ہے۔

یہاں یہ سوال پیدا ہوتا ہے کہ مغرب کو اس اسلامی دنیا سے کیا خطرہ ہے جو چالیس سے زیادہ نکڑیوں میں منقسم ہے، اور یہ چھوٹی نکڑیاں بھی آپس میں اُبھی ہوئی ہیں۔ بیشتر نکڑیوں پر ایسی حکومتیں جو استعماری مصلحتوں کے تابع ہیں۔ ان ممالک کے زیادہ تر وسائل مغربی تہذیب و ثقافت کی ترویج اور اسلامی تہذیب کی بخشش کی پر صرف ہو رہے ہیں۔ ان کی معاشی منصوبہ بندی استعماری قوموں کے مفادات کے تابع ہے۔

حقیقت یہ ہے کہ خطرہ موجودہ حکمرانوں سے نہیں ہے۔ خطرہ اس سے ہے کہ تمام اسلامی ممالک میں ایک مضبوط توانا اسلامی تحریک پورے اعتماد اور عزم سے پیش قدمی کر رہی ہے۔ اسلامی تحریک نے قربانی کی تاریخ میں ایک لازوال باب کا اضافہ کر دیا ہے۔ شوقِ شہادت اور جذبہِ جہاد کے بل بوتے پر اس نے افغانستان میں دنیا کی دوسری بڑی جنگی قوت کو پسپائی پر مجبور کر دیا ہے۔ اس کے ساتھ ہی وہ مغرب کی استعماری طاقتوں کی ریشه دوائیوں کا مقابلہ کر رہی ہے اور افغانستان سے روس کے نکلنے کے بعد امریکہ کو قطعاً یہ اجازت دینے کے لیے تیار نہیں ہے کہ وہ نئے رنگ میں انہیں غلامی کی زنجیریں پہنا سکیں۔

کشمیر کے مجاہدین نے غلامی کی صدیوں پرانی جنگ بندیوں کو توڑ دیا ہے۔ وہ، خالص اسلامی جذبے سے سرشار ہو کر، تھوڑے ہی عرصے میں اتنی زبردست تحریک شروع کرنے میں کامیاب ہوئے ہیں کہ بھارت کو اپنے اٹوٹ انگ کی تقسیم کے بارے میں سونپنے پر مجبور کر دیا ہے۔ فلسطینیوں نے، ”حماس“ کے زیر اہتمام، اسلامی جذبے سے سرشار ہو کر، اتفاقاً فہرست کی تحریک شروع کر دی ہے، اور سیکولرزم کے جال کو توڑ دیا ہے۔ الجزاں اور شمالی افریقہ کے دوسرے ممالک کی اسلامی تحریکوں نے نئی آب و تاب پیدا کی ہے۔

گزشتہ چند سالوں میں سب سے زیادہ امید افرا تبدیلی و سط ایشیا میں آئی ہے۔ ہزاروں مقفل مساجد کو مسلمانوں نے آگے بڑھ کر کھول دیا ہے۔ مقبولہ مدارس کو پھر سے اپنی تحمل میں لے لیا ہے۔ تازہ تازہ سط ایشیا سے لوٹنے والوں کا مشاہدہ ہے کہ مسجدیں نمازیوں سے بھری ہوئی ہیں، اور عشاء کے بعد جب بچے مسجدوں میں قرآن سیکھنے کے لیے جاتے ہیں تو تل دھرنے کو جگہ

نہیں ملتی۔ یہ اس علاقے کی صورتِ حال ہے جہاں آج سے دس سال پلے ہمیں چند ایسے مسلمان بھی بڑی تلاش سے ملتے تھے جو روسی زبان میں ترجمہ کیا ہوا ہمارا لزیج قبول کرنے کے لیے تیار ہوں۔

عالم اسلام میں یہ بیداری اچانک بلا سبب وجود میں نہیں آگئی۔ اس کی پُشت پر اسلامی تحریکوں کی طویل جدوجہد کارفرما ہے۔ خود اپنے معاشرہ میں اپنے مقصد کے حصول کے لیے اس بیداری میں ہمیں اسلامی تحریکوں کے دوش بدوش چلنا ہے۔

اپنے معاشرہ میں ہمارا اصل ہدف کیا ہے؟ مولانا مودودی ”کے ارشاد کے مطابق، ”انقلابِ قیادت کی جدوجہد، یعنی ”سیاست“ کوئی عارضہ نہ تھا جو جماعتِ اسلامی کو قیامِ پاکستان کے بعد کسی وقت یا کیک لاحق ہو گیا۔۔۔ میں بلا خوفِ تردید یہ بات کہ سکتا ہوں کہ دراصل یہی وہ امتیازی وصف ہے جو زمانہ قریب کی تاریخ میں، ”کم از کم بِعظیم ہند کی حد تک، جماعتِ اسلامی کی تحریک کو دوسری تحریکوں سے ممیز کرتا ہے۔“ (آنندہ لائجِ عمل، ص ۸۵-۸۶) دعوت ہو یا تنظیم، تربیت ہو یا اصلاح معاشرہ ”یہ سارے کام کرنے کا فائدہ کیا ہے اگر آپ ان کاموں سے حاصل ہونے والے نتائج کو اصل مقصد کی طرف پیش قدمی کرنے کے لیے ساتھ ساتھ استعمال نہ کرتے چلے جائیں۔“ (آنندہ لائجِ عمل، ص ۷۰)

آپ خود سوچیے کہ اگر یہ ہدف آئینی و جموروی ذرائع سے حاصل ہونا ہے، انتخابات کے ذریعہ ہونا ہے تو وسیع پیانے پر رائے عامہ کو اپنے ساتھ لینے کے علاوہ مقصد تک پہنچنے کا راستہ اور کیا ہو سکتا ہے؟ چنانچہ پاکستان کے قیام کے بعد ہی وہ عوامی تحریک بہپا کرنے کی کوشش شروع کر دی گئی، جو اس سے پلے مدھم اور سُت مگر مستحکم توسعے کے کام کی خاطر مؤخر کی جا رہی تھی۔ اب ہمیں اس تحریک کو آگے ہی بڑھانا ہے۔ پیچھے دیکھنے یا پلنے کا سوال ہی نہیں پیدا ہوتا۔ انقلاب کے لیے ہر زمانے میں ذرائع اور موقع اور حالات کے لحاظ سے مسلسل جدوجہد کی جاتی رہی ہے۔ آج کے حالات کے لحاظ سے بھی ماضی کے ورثے سے فائدہ اٹھاتے ہوئے، اسی جدوجہد کو ہمیں آگے بڑھانا ہے۔

اس مقصد کے لیے ہمیں لزیج، تقریر، تعلیم، زبانی گفتگو، جلسے، جلوس، ریلی، نمائش، کیسٹ، ویڈیو، میلے، بازار، گویا تمام ممکن ذرائع سے وسیع پیانے پر کام کرنا ہے۔ عوام کو اسلامی نظام کی

جماعت میں ایک ایسی منظم قوت بنا دینا ہے ”جو دفاع اور ہجوم دونوں کا بل بو تارکتی ہو۔“ اس مقصد کے لیے ہمیں زندگی کے بھر کتے ہوئے مسائل و معاملات میں دخل دینا ہو گا، اور مخالف تحریکوں اور طاقتوں کے ساتھ زور آزمائی بھی کرنا ہوگی۔ اگر ہم نے ان مسائل میں دخل دینے اور مخالفین کے ساتھ زور آزمائی کرنے سے گریز کیا تو مطلوبہ تغیری کی رفتار بست ست رہے گی۔

یہ عوامی تحریک خود ایک دعویٰ کام ہے۔ بعض لوگ دعوت کا کام صرف وہ شارکرتے ہیں جس پر دعوت کا عنوان لگا ہو۔ وہ کام جن پر سیاست یا عوامی تحریک کا عنوان چپاں ہو، وہ اسے سیاسی ہڑپونگ کے خانے میں ڈال دیتے ہیں۔ اور یہ تسلیم نہیں کرتے کہ اس عنوان کے تحت دعوت کا بھی کوئی کام ہوا ہے۔ مگر مولانا مودودی<sup>۱</sup> کے الفاظ میں، ”آپ ہزار کتابیں لکھ کر [یا پڑھ کر] بھی اتنا کام نہیں کر سکتے جتنا اس صورت میں کر سکتے ہیں کہ جس وقت کوئی اہم مسئلہ لوگوں کے سامنے درپیش ہو اس وقت میدان میں آگر اس مسئلے میں ان کو صحیح رہنمائی دیں۔“ (آنندہ لائچہ عمل، ص ۷۲-۱۲۸)

ملک کے اندر تحریک کو آج جو بست بڑا چیلنج درپیش ہے وہ مولانا مودودی<sup>۲</sup> کے درج بالا ارشاد کے دوسرے حصہ سے متعلق ہے۔ یعنی یہ کہ، پاکستان بننے کے بعد ہم نے ایک مسلم معاشرہ کے عوام میں تحریک بپا کر کے جس حد تک کام کر لیا ہے، اب اس کو کس طرح آگے بڑھائیں کہ اپنی اصل منزل تک پہنچ سکیں؟ دوسرے الفاظ میں، ۵۰ سال کی کاشت کاری کے ذریعہ ہم نے ہزاروں انسانوں کی جو فصل تیار کی ہے، اور جس کا عشر عشر بھی ابھی اصل مقصد کے لیے کام نہیں آ رہا، اس کو کام میں لگا کر اس مسلم معاشرہ کی معتقدہ تعداد کو کس طرح انقلابِ امت کے مقصد کے لیے متحرک کر دیا جائے۔

۱۹۵۷ کے لائچہ عمل کا ایک حصہ یہ بھی رہا ہے کہ ”ہمارے معاشرہ میں جو ایک بچا کھپا صالح عصر موجود ہے، مگر منتشر ہونے کی وجہ سے یا جزوی اصلاح کی پر آنندہ کوشش کرنے کی وجہ سے کوئی مفید نتیجہ پیدا نہیں کر رہا ہے، اسے چھاث چھاث کر ایک مرکز پر جمع کیا جائے، اور ایک حکیمانہ پروگرام کے مطابق اس کو اصلاح و تعمیر کی منظم سی میں لگا دیا جائے۔“ اور اب تو اس صالح عصر میں خود ہمارے وابستگان کی ایک کثیر تعداد بھی شامل ہے۔ حلقةِ متنقین کا پروگرام اسی غرض کے لیے تھا، لیکن تقریباً ۳۵ سال میں بھی وہ قابلِ ذکر حد تک عملی جامہ نہیں پہن سکا۔ اب مرکزی مجلسِ شوریٰ کی طے کردہ پاسبان کی اسکیم بھی بعینہ اسی مقصد کے لیے شروع کی گئی ہے۔ ہمیں اس اسکیم کو کامیاب بنانے کی پوری کوشش کرنا ہے۔

عوامی تحریک کا ایک اہم جُز عورتوں کا حلقة ہے۔ وہ ہماری آبادی کا نصف حصہ ہے۔ عورتوں کی راہ سے بگاڑ بھی تیزی سے آرہا ہے۔ انہی کے ذریعہ اصلاح کی رفتار بھی تیز تر ہو سکتی ہے۔ لیکن اس کے لیے ہم کو ایک ہی گلے بندھے طریقے سے کام کرنے کے بجائے حالات کے لحاظ سے موزوں تدابیر وضع کرنا ہوں گی۔

یہ سارا کام جماعت کی تنظیم میں محبت والفت، سمع و طاعت، اور مشاورت و احتساب کے نظام کا مقاضی ہے۔ تمسخر، تابز بالالقب، بد ظنی، تجسس، غیبت، ہر، لز، بلا تحقیق نقل وغیرہ رذائل سے پاک ہو کر چلنا ہو گا۔ ایک دوسرے کے لیے عزت، احترام، محبت، الفت اور ذکر خیر کی صفات کو پروان چڑھانا ہو گا۔ خدا کا شکر ہے کہ جماعت میں اطاعت، شورائیت اور احتساب کا نظام اپنا کام کر رہا ہے۔ لیکن ان اخلاقی فضائل و رذائل کی طرف خصوصی توجہ کی ضرورت ہے۔

تحریکِ اسلامی کے چار نکاتی لا تحریک عمل کا یہ فطری تقاضا ہے کہ جوں جوں عوام ہمارے ساتھ ہ آئیں گے، اور ہم انقلابِ قیادت کی منزل کے قریب پہنچیں گے، اس کی گماگھی میں اضافہ ہو گا۔ ہمیں عوامی پذیرائی حاصل ہو گی تو مسائل پیدا ہوں گے۔ ہمارے مستحکم تو سیعی اوز تربیتی کام کو اس گماگھی سے متاثر نہیں ہونا چاہیے۔ لیکن اس گماگھی سے گھبرانا بھی نہیں چاہیے، کیونکہ ابتداء ہی سے ہم نے ان کے درمیان توازن پیدا کر کے چلنے کا فیصلہ کیا تھا۔ اس لیے ہم پوری دنجمی سے دعوت الی اللہ کا کام کریں، عوام کو ساتھ لائیں، جو لوگ قریب آئیں ان کی وسیع پیانہ پر دینی اور اخلاقی تربیت کا انتظام کریں، اور انہیں منظم کریں۔ پھر اس پوری قوت کو اصلاحِ معاشرہ کے کام پر لگا دیں، اور عوامی بیداری پیدا کر کے انقلابِ قیادت کا راستہ ہموار کریں۔ ایک کام کی وجہ سے دوسرا کام ترک نہ کریں۔ کاموں میں کمی بیشی ہو سکتی ہے، تقسیم کار ہو سکتی ہے، دوسرے تنظیمی ڈھانچے بن سکتے ہیں، لیکن لا تحریک عمل کے کسی جُزو کو ترک نہیں کیا جا سکتا۔ نہ ایسا ہونا چاہیے، نہ یہ غلط مفروضہ قائم کرنا چاہیے کہ اگر عوامی کام ہو رہا ہے تو اس کے متوالی تعمیری مساعی کو ترک کیا جا چکا ہے۔

الحمد للہ ہم پچاس سال سے اس طریق کار کے مطابق اپنی منزل کی طرف پیش قدی کر رہے ہیں۔ منزل جوں جوں قریب آتی ہے، شوقِ منزل بڑھتا ہے اور رفتار میں اضافہ ہوتا ہے۔